

τὰ μέγιστα καταγίνομαι· καὶ γὰρ καὶ σὺ καὶ Γοργίας
 μεῖζον ὑγείας | οὐκ ἔχετε³. ὡσαύτως δὲ τὸ ἴδιον αὐτοῦ
 ἔργον καὶ ὁ γυμναστής ἐπαινέσει καὶ ὁ χρηματιστής τὸ
 οἰκεῖον. ἐπεὶ οὖν ταῦτα λέγουσι, πειρῶ ἐκείνοις τε καὶ
 5 ἐμοὶ λέγειν σαφῶς τὸ ὑποκείμενον τῇ ῥητορικῇ⁴. ὁ δὲ
 ἀποκρίνεται ἐγγὺς μὲν τῆς ἀληθείας, οὐ μὴν σαφῶς καὶ
 διηρθρωμένως· λέγει γὰρ ὅτι 'τὸ πείθειν ἐστὶν ἐν τε
 δικαστηρίῳ δικαστὰς καὶ ἐν βουλευτηρίῳ βουλευτὰς καὶ
 ἐν ἐκκλησίᾳ ἐκκλησιαστὰς'. ἰδοὺ οὖν ὅτι ἀσαφῶς λέγει.
 10 πλὴν διὰ μὲν τοῦ δικαστηρίου τὸ δίκαιον αἰνίττεται, διὰ
 δὲ τοῦ βουλευτηρίου τὸ συμφέρον, διὰ δὲ τοῦ ἐκκλησιαστοῦ
 τὸ καλόν. εἶπεν δὲ καὶ τὸ 'πείθειν', ὅ ἐστι τὴν ἐνέργειαν,
 καλῶς καὶ τοῦτο· ἐνέργειαν μὲν γὰρ θέλει ἔχειν, οὐ πάντως
 δὲ τὸ τέλος. οὕτω γοῦν καὶ ὁ ἰατρὸς ὑγιάζει μὲν, ἀντὶ τοῦ
 15 'ἐνέργειαν ἔχει ὑγείας περιποιητικὴν', οὐ πάντως δὲ
 πάντα ἄνθρωπον ὑγιάζει· οὕτω καὶ ὁ ῥήτωρ πείθειν μὲν
 ἐπαγγέλλεται, οὐ πάντως δὲ τέλος ἔχει τὸ πείσαι.

Τὸ πλουτεῖν ἀδόλως [451e 5]: ὁ μὲν χρηματιστής 7
 οὐ θέλει πλουτεῖν ἀδόλως ἀλλὰ μετὰ πολλῆς τυραννίδος·
 20 ἀλλ' ἐπειδὴ ὡς ἀπὸ τοῦ ποιητοῦ τοῦ τὸ μέλος λέγοντος
 προφέρει τὸν λόγον, τὸ 'ἀδόλως' προσέθηκεν.

Εἰ δὲ αὖ μετὰ τοῦτο ὁ παιδοτρίβης [452b 1]: 8
 τὸν παιδοτρίβην μετὰ τὸν ἰατρὸν εἶπεν, ἐπειδὴ ὁ μὲν ἰατρὸς
 περὶ τὰ στοιχεῖα αὐτὰ καθ' αὐτὰ καταγίνεται, ὁ δὲ παι-
 25 δοτρίβης περὶ τὴν σύνθεσιν αὐτῶν καὶ τὴν τοιάνδε τῶν
 μορίων συνθήκην καὶ τὸ κάλλος αὐτῶν.

Καταφρονῶν ἀπάντων [452b 8]: ἰδοὺ οὐκέτι τὸ 9
 'ἀδόλως' προσέθηκεν, ἐπειδὴ αὐτὸς ὁ χρηματιστής λέγει,
 ὅς πάντων καταφρονεῖ.

30 **mg. 23** ση. περὶ τίνων ὁ ἰατρὸς καὶ περὶ τίνων ὁ παιδοτρίβης
 καταγίνονται.